
संस्कृत-साहित्य-सोरभ 


हमारा संस्क्ृत-साहित्य अत्यंत समृद्ध हैं । भारतीय जीवन का शायद 
ही कोई ऐसा अंग हो जिसके संबंध में मूल्यवान सामग्री का अनंत भंडार 
संस्कृत-साहित्य में उपलब्ध न हो । लेकिन खेद की बात है कि संस्कृत से 
अपरिचित होने के कारण हिंदी के अधिकांश पाठक उससे अ्नभिन्न हैं । 
उनमें जिज्ञासा है कि वे उस साहित्य से परिचय प्राप्त करें; परंतु उसका 
रस वे हिंदी के द्वारा लेना चाहते हैं । 
पाठकों की इसी जिज्ञासा को देखकर संस्कृत के महाकवियों, नाटक- 
कारों आदि की प्रमुख रचनाओं को छोटी-छोटी कथाओं के रूप में हम 
हिंदी में प्रस्तुत कर रहे हैं । 
पुस्तकों की भाषा बहुत सरल बनाने का प्रयत्न किया गया है । पाठकों 
की सुविधा के लिए टाइप भी मोटा लगाया गया है । 
इन पुस्तकों का संपादन हिंदी के सुलेखक श्री विष्णु प्रभाकर ने बड़े 
परिश्रम से किया है। 
इस माला में कई पुस्तकें निकल चुकी हैं और आगे निकल रही हैं । 
ग्राद्या है, हिंदी के पाठकों को इन पुस्तकों से संस्क्ृत-साहित्य की महान 
रचनाओं की कुछ-न-कुछ झांकी श्रवश्य मिल जायगी । पूरा रसास्वादन 
तो मूल ग्रंथ पढ़कर ही हो सकेगा । यदि इन पुस्तकों के ग्रध्ययन से मूल 
पुस्तकें पढ़ने की प्रेरणा हुई तो हम अपने परिश्रम को सफल समझेंगे । 


दूसरा संस्करण 
इस माला की पुस्तक बहुत ही लोकप्रिय हो रही हैं और हमें हुं है 
कि कुछ पुस्तकों का चन्द महीनों में दूसरा संस्करण प्रकाशित हो रहा है । 
आशा है कि भारतीय संस्कृति और साहित्य के प्रेमी पाठक इन पुस्तकों को 


और भी चाव से अपनावेंगे । 
---मंत्री 


(की 
भामका 

'शिशुपाल-वध' संस्कृत साहित्य के तीन प्रसिद्ध महाकाव्यों में से एक 
है । पंडित लोग विशेष रूप से इनका अ्रध्ययन करते हैं । इसी महाकाव्य के 
लेखक हैं माघ | कालिदास उपमाश्रों के लिए प्रसिद्ध हें, भारवि श्रथं-गोरव 
के लिए और दंडी पदलालित्य के लिए | लेकिन माघ में ये तीनों ग्रुण पाये 
जाते हैं । उन्होंने केवल एक ही ग्रंथ लिखा है, लेकिन इसी एक के कारण वह 
अमर हैं। 'शिशुपाल-वध की कथा बड़ी साधारण है; पर कवि ने अपनी 
प्रतिभा से उसमें अ्रद्भुत चमत्कार पंदा कर दिया है। उनका ऋतुवर्णन 
अलंकारों का प्रयोग, प्रकृति निरीक्षण शक्ति तथा वाकचातुरी सब अ्रद्‌- 
भुत हें । 

दूसरे महाकवियों की भांति इनके जीवन के बारे में भी बहुत कम 
मालूम है। जो कुछ कवि ने स्वयं लिखा है उससे तो यही पता लगता 
है कि उनके पिता दत्तक सर्वाश्रय थे । वे विद्वान तो थे ही, श्रमितदानी भी 
थे। उनके दादा सुप्रभदेव महाराज वमंन्‌ के महामात्य थे । 

विद्वानों ने महाराज वर्मन का समय विक्रमी संवत्‌ ६८२ निश्चित 
किया है । इसके अनुसार माघ ईस्वी सातवीं शताब्दी के उत्तराद्ध और 
ईस्वी आठवीं शताब्दी के पूर्वाद्ध में रहे होंगे । दूसरे प्रमाणों से भी ग्रभी 
तक यही सिद्ध हुआ है। राजा भोज और इनको लेकर भी एक कथा प्रचलित 
है, पर वह सही नहीं है । सही इतना ही है कि माघ की जन्मभूमि भिन्‍नमाल 
(वर्तमान श्रीमाल) आजकल राजस्थान और ग्रुजरात की सीमा पर है। 
वह प्रतिष्ठित धनाढ्य ब्राह्मण कुल में उत्पन्न हुए थे। वह शिक्षित थे, 
दानी थे, वभवशाली थे, विद्वान थे और थे विनोदर्प्रिय । इन सब ग्रुणों की 
छाप 'शिशपाल-वध' पर है। 


प्पादरक 


शिशुपाल-बंध 


श्छ्लिः 

एक बार श्रीकृष्ण अपने पिता वसुदेवजी के घर ? 
निवास कर रहे थे कि उसी समय उन्होंने ब्रह्मा के पुत्र 
नारदमुनि को आकाश से उतरते हुए देखा । एकाएक 
वह उन्हें पहचान न सके । सोचने लगे कि यह चारों 
ओर फला हुआ तेज क्या है जो आकाश से सीधा नीचे 
की ओर गिरता चला आा रहा है ! पहले तो उन्होंने 
उसे तिज पुंज. समझा । फिर जब वह कुछ पास आा 
गया तो देखा कि वह कोई 'शरीरधारी' है; और 
पास आने पर उसके अंग साफ दिखाई देने लगे । वह 
समभ गये कि यह तो कोई पुरुष है। अंत में स्पष्ट 
हो गया कि वह नारद हैं । 

नारद की जटाएं कमल के केसर की तरह भूरे 
रंग की थीं। उनका रंग शरत ऋतु के चंद्रमा के 
समान गोरा था । वह ऐसे दिखाई दे रहे थे जैसे बर्फीलि 
स्थानों पर उगी हुई और पुरानी पड़ जाने के कारण 
पीली बेलों से शोभित हिमालय | वह काले रंग की 


६ शिशुपाल-वध 


मृगछाला ओोढ़े हुए थे, जिसे भूरे रंग की मूंज की 
मेखला से बांध रखा था। जनेऊ सुनहले रंग का था । 
गले में स्फटिक की माला थी और वह॒ अपनी महती 
नाम की वीणा को बारबार देख रहे थे । 

उन्हें पहचान कर श्रीकृष्णजी अपने आसन से 
उठ खड़े हुए और विधिपूर्वक पूजा करके उन्हें बड़े 
आदर के साथ बिठाया । मह॒षि ने भी उन्हें आशीर्वाद 
दिया और अपने कमंडल से लेकर उनपर जल 
छिड़कने लगे। उस जल को श्रीकृष्ण ने सिर भुका 


कर ग्रहण किया। वह सारे तीर्थों का जल था। 


महषि नारद ने श्रीकृष्ण की बड़ी प्रशंसा की । इसके 
बाद श्रीकृष्ण बोले, “आपका दर्शन करके में कृताथ 
हो गया । आपका आना मेरे लिए गौरव का कारण 
है । यद्यपि आपको किसी बात की चाह नहीं है, फिर 
भी क्‍या में आपके आने का कारण जान सकता हूं ? 

इस पर मह॒षि नारद पुनः श्रीकृष्ण की प्रशंसा 
करते हुए बोले, में इ द्र का संदेशा लेकर आया हुं, 
उसे सुनिए। दिति का हिरण्यकशिपु नाम का एक 
पुत्र था। उसने सब देवताओं को पराजित कर दिया 
था। वह तीनों लोकों में इच्छानुसार 'घमता था। 
आपने तब नृसिह रूप धारण करके उसका वध किया 

था। उसके बाद वही देत्य रावण के रूप में पेंदा 
हुआ । वह बड़ा साहसी था ओर उसने शिवजी से वर 
पाया था। वह बार-बार देवंताश्रों को पराजित करता, 
उन्हें लूटता और तरह-तरह से परेशान करता था। 
इ द्र उसके डर से पहाड़ों में छिपा रहता । विष्णु का 
चक्र, वरुण का नागपाश अस्त्र, कोई उसका बाल 
बांका न कर सका। उसने कुवेर का पुष्पक विमान 
छीन लिया । उसने यम के भेंसे के सींग उखाड़ डाले । 
यही नहीं, उसने गणेशजी का भी एक दांत उखाड़ 
दिया था । चंद्र, वायू, अग्नि सब उसके सेवक थे । 
वही रावण यह जानकर भी कि आपने ही रामरूप में 
जन्म लिया है, सीता-हरण करने से नहीं चूका । तब 
आपने समुद्र पर पुल बांध कर उसे मारा था। 

वही रावण अरब शिशुपाल के रूप में पंदा हुआ 
है। बचपन में उसके चार हाथ और तीन नेत्र थे । वह 
बड़ा तेजस्वी और राजाओं से कर लेने वाला है। उसे 
ग्रपने बल का बड़ा घमंड है। उसी घमंड के कारण 
वह दुनिया को परेशान कर रहा है । उसे आप मार 
डालें । 

इ द्र का संदेशा देकर जब नारदजी जाने के लिए 
उठे तो श्रीकृष्ण ने कहा, '"नारदजी, ऐसा ही करू गा ।” 


ह शिशुपाल-वध 


क्‍ ही: 

श्रीकृणण शिशुपाल पर आक्रमण करने के लिए 
जाना ही चाहते थे कि राजसूय-यज्ञ में आने के 
लिए उन्हें महाराज युधिष्ठिर का निमंत्रण मिला। 
वह संशय में पड गये कि किधर जाऊं। अंत में इस 
बात का निदचय करने के लिए वह अपने चाचा उद्धव 
और बड़े भाई बलराम के साथ सभा-भवन में पहुंचे । 
उन्होंने अपने संशय को उनके सामने रखते हुए 
कहा, '“युधिष्ठिर के सब दिशाओं को जीतनेवाले 
भीम, श्रर्जुन आदि भाई हैं । वह हमारे बिना भी यज्ञ 
कर सकते हूं। लेकिन हमें बढ़ते हुए शत्रु की उपेक्षा 
नहीं करनी चाहिए । पंडितों ने बढ़ते हुए रोग और 
शत्रु को एक जैसा माना है। में इस बात से दुःखी 
नहीं हूं कि शिशुपाल ने मेरे साथ बुरा बर्ताव किया है, 
कितु वह सबको पीड़ा देता है, यह बात मुझे बहुत 
दुःख पहुंचाती है। मेरा यही विचार है। अब आप 
अपनी राय दें।' 

यह कहकर श्रीकृष्ण बेंठ गये। उनके बाद 
शिशुपाल के अ्रपकारों को याद करते हुए और उसके 
दुःख से अपने होठों को कंपाते हुए बलराम उठे । क्रोध 
के कारण उनका शरीर लाल हो उठा था और उस 

पर पसीने की बूंदें चमक आई थीं । उन्होंने कहा, 'मेरी 
राय में कृष्ण ने जो कुछ कहा है उसीके अनुसार शीक्र 
काम करना चाहिए । उन्होंने संक्षेप में बहुत कुछ कहा 
है । उसका अ्रथ बड़ा गहरा है । तेजस्वी पुरुष शत्रुओं 
को जड़मूल से मिटाये बिना उन्नति नहीं करते । सूरज 
अंधेरे को बिल्कुल मिटाकर ही आगे बढ़ता है । जबतक 
एक भी शत्रु बाकी है, मनुष्य को सुख नहीं मिल सकता। 

फिर उसके अपकारों को गिनाते हुए उन्होंने कहा, 
“जो शत्रु बार-बार बड़े-बड़े अपराध करता है, उसे 
कौन क्षमा कर सकता है ? वह क्रद्ध है। उससे संधि 
की बात करना उसे ओर भी क्रद्ध करना है । इसलिए 
आप इंद्रप्रसथथ न जायं, बल्कि शिशुपाल पर शआआराक्रमण 
करें । सभी अपना स्वार्थ साधते हैं । युधिष्ठिर यज्ञ करें, 
इंद्र स्‍्वंग का पालन करें, सूरज जगत्‌ को तपाता रहे 
ग्रौर हम शत्रुओं का नाश करें। 

बलराम की ये बातें सुनकर श्रीकृष्ण ने उद्धव 
को बोलने का इशारा किया । उद्धव उठे और शांत 
भाव से बृहस्पति के समान बोले, “आप शिशुपाल को 
ग्रशक्त समभकर उसका अपमान न करें। ऐसा न 
समझें कि वह अ्रकेला है, इसलिए आसानी से जीता 
जा सकता है। वह श्रकेला नहीं है। बाणासुर, काल- 

यवन, शाल्व, रुक्मि, द्रम आदि अनेक राजा उसके 
साथ हैं । जैसे छोटी-सी नदी महानदी के साथ मिलकर 
समुद्र पहुंच जाती है, उसी तरह छोटा-सा मनुष्य बड़ी 
सहायता पर अपना काम सिद्ध कर लेता है। आपके 


आ्राक्रमण करते ही उसके मित्र और आपके शत्रु सब 


उसकी शोर हो जायंगे । इस प्रकार उत्तेजित होकर वे 
राजसूय-यज्ञ में विध्न डालेंगे । और श्राप सबसे पहले 
युधिष्टिर के शत्रु बन जायंगे। यधिष्ठिर ने आपको 
इसलिए बुलाया है कि आपके कंधे बहुत बोक उठा 
सकते हूं । शत्रु को तो बाद में वश में किया जा 
सकता है, परंतु मित्र का मन एक बार खराब हो जाय 
तो फिर, सब कुछ उसका चाहा करने पर भी, वह 


कठिनता से ठीक होता है । आपने अपनी बुआा से यह 


प्रतिज्ञा की थी, में तम्हारे पत्र के सौ अपराध क्षमा 
करूंगा । अ्रभी वह पूरे नहीं हुए है, इसलिए भी 
आ्रापको रुकना चाहिए। तबतक आप गुप्तचरों से 
उसकी शक्ति का पता लगाबें । आपके गुप्तचर आपकी 
ओर के राजाश्रों को आपका संदेश देकर युधिष्ठिर 
की राजधानी में पहुंचा देंगे । वहां युधिष्ठिर आपके 
प्रति विशेष भक्ति प्रकट करेंगे ही। यह देखकर शात्रु 
राजा आपसे और भी शत्रुता करने लगेंगे। इस प्रकार 

आपको अपनी ओर से युद्ध करने की जरूरत ही नहीं 
रहेगी । वे स्वयं युद्ध शुरू करेंगे और जब युद्ध शुरू हो 
जायगा तो वे दुर्बेल पक्ष वाले आपके प्रताप की आग 
में पतंगों की तरह जल मरेंगे।” 

उद्धव की ये अर्थ-भरी बातें सुनकर श्रीकृष्ण 
बहुत प्रसन्‍त हुए और अपने आसन से उठकर खड़े 
हो गये । 

० इड 

इसके बाद युद्ध का विचार त्यागकर श्रीकृष्ण 
इंद्रप्रस्थ की ओर चल पड़े । तब उनकी शोभा देखते 
ही बनती थी। दासों ने उनके मस्तक के ऊपर पूनम 
के चंद्र के समान सुंदर बवेत छत्र लगाया हुआ था । 
वे बवेत रंग के ही चंवर डुला रहे थे। उनके मुक््‌ट 
में नाना रंग की अनेक मणियां जड़ी हुईं थीं। उन्होंने 
कानों में मरकत मणिवाले चमकदार कुंडल पहने हुए 
थे। भुजाओं पर अंगद शोभा दे रहे थे। हांथों में पदम- 
राग मणियों से जड़े हुए कड़े थे। गले में मोतियों 
की माला और कोौस्तुंभ-मणि पहन रखी थी । कमर 
में भी मोतियों की माला बंधी हुई थी, जो पैरों तक 
लटक आई थी। शरीर उनका इंद्र नील मणि के 
समान नीला था । बस्त्र पीले थे । इस कारण 

उनकी शोभा यमुना के उस रंग-बिरंगे जल के समान 
हो रही थी, जिसपर कमलों का पराग फंला हुआ हो। 

उनके दाहिने हाथ में सुदर्शन चक्र था। शत्रुओं 
के दरीरों को नाश करने में कुशल उनको गदा 
कौमोदकी, खझ्ग नंदक ओर सींगों का बना हुआा 
धनुष, ये सब भी उनके पास थे । पांचजन्य शंख को 
ध्वनि सुनाई दे रही थी और वह शीघ्र चलनेवाले 
पुष्परथ पर चंद्रमा की तरह शोभित हो रहे थे । जब 
वह रथ पर बेठ चुके तो सांपों के शत्रु गरुड़ रथ को 
ध्वजा के ऊपर आ बेठे। चलते समय पवेंत की गुफाओं 
को कंपानेवाला नगाड़ों का शब्द होने लगा । धरती 
कांपने लगी । 

उनको सेना उनके पीछे थी । रथ, हाथी, घोड़े 
और पेदल सब एक-दूसरे से सट कर चल रहे थे। 
उसीके साथ श्रीकृष्ण का रथ भी बहुत धीरे-धीरे 
चल रहा था। वह .ुड़-मुड़कर समुद्र से घिरी हुई 
सुनहरी द्वारिका को देखते जा रहे थे। वह द्वारिका 
रत्नों से भरी हुई थी । उसके भवन बड़े सुंदर थे । वे 
मणियों, चित्रों और खिलौनों से सजे थे । उनपर 
पताकाएं लहरा रही थीं। भीतर पालतृ पक्षी चहचहाते 
थे। वहां के मार्ग कीचड़ रहित और विस्तृत थे । 

वहां के निवासियों का चरित्र निष्कपट, निष्पाप और 
कल-धर्म के अनुसार था। वहांकी नारियां परम सुंदर 
थीं। घर-घर मे॑ कल्पवक्ष लगे हुए थे। वे लोग जो 
चाहते थे वही उनको मिलता था। 

ऐसी द्वारिका नगरी को देखते हुए श्रीकृष्ण सेना 
के साथ बस्ती से बाहर आ गये। समुद्र की तरंगें फाग 
फेंकती हुई उठ रही थीं। उसके कारण ऊंची आवाज 
हो रही थी। सदा गरजनेवाले मेघ एक कोने में 
चुपचाप जल पी रहे थे । यहां उन्होंने समुद्री द्वीपों में 
रहनेवाले व्यापारियों को देखा और उनका अभि- 
नंदन किया । 

वहां से चलकर वे कच्छ प्रदेश में पहुंचे। सेनिकों 
ने वहां लवंग-पुष्पों की मालाएं धारण कीं, नारियल का 
जल पिया और हरी सुपारियों को चबाया । इस प्रकार 
समुद्र का आतिथ्य स्वीकार करते हुए श्रीकृष्ण ने 
आ्रागे के मार्ग पर रबतक पर्वत को देखा । वह नाना 
प्रकार की मणियों और धातुझं से परिपृर्ण था । उसपर 
चारों ओर से बादल छा रहे थे। ऐसा मालम होता 
था, जैसे वह सूरज का रास्ता रोकना चाहता हो । उस 
पर नाना प्रकार के पुष्पों से श्राच्छादित वृक्ष थे । उनकी 
डालों पर नीलकंठ वाले मोर बेठे हुए थे। वहां कमल 

भी बहुत थे। उनपर भोरे गूज रहे थे । 

श्रीकृष्ण ने रवतक को पहले भी अनेक बार देखा 
था, लेकिन इस बार उन्हें उसकी नई सुंदरता देखकर 
बड़ा अ्रचरज हुआ । यह देखकर उनका सारथी बोला, 
“महाराज ! इस पवेत की चोटियां बड़ी ऊंची हैं। 
उनपर चंद्रमा और सूर्य की किरणें पड़ती हें । मेघ 
इनपर जल बरसाते हें । यहां भरने नाचते हैं । दूब 
से भरी सुनहरी भूमि वाला होने के कारण, यह आप 
जैसा लगता है | देखिए, यहां नाना रंगवाले प्रियक' 
जाति के हिरन घूमते हें। हाथी सरोवर में घुसकर 
कमलों से खेलते हें । यह पवेत कदंब के फूलों की 
सुगंध से महक रहा है | यहां सिद्ध और किन्नर विहार 
करते हं। वायु बांसों के स्राख में से होकर अंदर 
जाती हुई कैसा मधुर शब्द कर रही है ! यहां के 
सरोवरों में इंद्रनील मणियों की शिलाएं पड़ी रहती 
हैं । फरनों के ऊपर से गिरने के कारण जलधारा पर 
रत्नों को किरणें पड़ रही हैं । उससे वह इंद्रधन॒ुष की 
तरह रंगीन हो उठी है। यहां न शीत की अ्रधिकता 
है, न गर्मी की । यहां अनेक नदियां वह रही हैं और 
उनके दोनों तटों पर कमल खिले हुए हैं। ऐसा जान 
पड़ता है कि यह रवतक पर्वत आपको अ्रतिथि के रूप 

में आया जानकर उठकर खड़ा हो गया है और आपका 
सम्मान कर रहा है। 
८ 3 (कु 

श्रीकृष्ण ने सारथी की ऐसी प्रिय लगनेवाली 
सच्ची बातें सुनी, तो उन्होंने वहां रुकने की इच्छा 
प्रकट की । उनकी सेना कदली वनों से शोभित उस 
ऊंचे रेवतक पर्वत की ओर चल पड़ी । 

राजा लोगों ने सिहों को मार डाला और उनकी 
गुफाओं में ठहर गये । सबने अपने-अपने लिए सुविधा- 
जनक स्थान ढुंढ़ लिये । 

कहीं रथों की पंक्तियां लगी हुई थीं, कहीं हाथी 
तंबुओं की तरह शोभा दे रहे थे। बनियों ने मार्ग 
के दोनों ओर दुकानें सजा ली थीं और वहां खरी- 
दारों की भीड़ लगी हुई थी । इतने लोगों के आ जाने 
से खरगोश और हिरन परेशान होकर इधर-उधर दौड़ 
हल थे । 

श्रीकृष्ण वहां ठहर गये तो उनकी सेना के 
लिए वसंत आदि सभी ऋतुएं, अपने-अपने विशेष 
फल-फूल लेकर एक साथ धरती पर आ गई । सबसे 
पहले वसंत ऋतु ने दर्शन दिये । नाना प्रकार के फूल 
खिल उठे । चारों ओर सुगंध महकने लगी । फिर 

आई ग्रीष्म ऋतु, कोमल पाटल के फूलों की कलियां 
खिलाती हुई । देखते-देखते शिरीष और चमेली के फूल 
महकने लगे । लेकिन ग्रीष्म के तुरंत बाद वर्षा में मेघों 
ने आकाश को घेर लिया । बिजली और इंद्रधनुष उसकी 
सुंदरता को बढ़ा रहे थे। उन्हें देखकर मोर नाचने 
लगे । पानी पड़ने से धरती का ताप दूर हो गया। 
सूर्य के दशन दुलेभ हो गये । पक्षी घोंसलों में जा 
छिपे । दिशाओ्रों का ठीक-ठीक ज्ञान नहीं रहा और 
तब आा पहुंची शरद ऋतु । 

शरद के आने पर सूरज फिर चमकने लगा। 
हंस बोलने लगे और मोर मोन हो गये । लाल रंग के 
जवाक्सुम, नीलभिटी और बंधूक पुष्पों से वन शोभित 
हो उठे । रक्त कमलों ने पुरुषों को उत्क॑ंठित कर दिया। 
आश्विन मास में धान की रखवाली करनेवाली 
किसान स्त्रियों ने जब गाना शुरू किया तो हिरन धान 
खाना भूल गये । फिर छितवन के फूलों की महक से 
महकती हुई वायु ने कातिक मास के आने की सूचना 
दी। मेघ रहित आकाश ऐसा लगा जेसे म्यान से 
निकली हुई तलवार । धरती पर नवीन कमलों की केसर 
का पराग उड़ने लगा। सरोवरों का जल निममल हो 
गया । दवेत हंस उड़ने लगे । वे ऐसे लगते थे मानो 

ग्राकाश हँस रहा हो । 

इसके बाद हेमंत ऋतु ने आकर गहरी-गहरी 
. नदियों को भी बफ बना दिया। जाड़ा पड़ने लगा। 
शिशिर ऋतु में प्रियंगु-लताश्रों पर फूल खिल उठे । सूर्य 
की किरणें भी प्रबल शीत का मान भंग न कर सकीं । 

इस प्रकार फूलों के भार से पेड़ों को भुकाने 
वाली और भौरों की गुंजार को कभी बंद न करने 
वाली सारी ऋतुगओ्नों को धारण करनेवाले रंवतक 
पर्वत पर श्रीकृष्ण सेना-सहित विहार करने लगे । 

*मक ग5 

विहार करने के बाद उनकी यात्रा फिर आरंभ 
हो गई । श्रीकृष्ण सुंदर धुरी वाले उस रथ पर चढ़े जो 
सोने की तरह चमक रहा था और जिसमें तेज दोडाने 
वाले घोड़े जुते हुए थे। वह चले, दूसरे राजा उनके 
पीछे चले । हाथी, घोड़े, ऊंट, रथ सभी चल पड़े । 
चलते समय पहले रथ के पहियों से मार्ग की मिट्टी 
फट जाती थी, फिर हाथी उसे पेरों से दबा कर समतल 
कर देते थे। इस प्रकार श्रनगिनत भागों में बटी हुई 
वह सेना आगे बढ़ रही थी । उसमें विनय और नम्रता 
की मति बने हुए अनेक छत्रधा री राजा थे । इस कारण 
वह केवल छत्रमयी दिखाई पड़ती थी । 

. मार्ग में गांव की स्त्रियां, कांटों की बाड़ों के पीछे से 
गरदन उठा कर, बहुत देर तक श्रीकृष्ण को निहारती 


रहती थीं । श्रीकृष्ण ने भी उन गोपालों को देखा, जो 


गोचर भूमि पर बेठे गप्पे लड़ा रहे थे, उनमें से कुछ 
जोर-जोर से हंस रहे थे और कुछ श्रीकष्ण का नाम 


जपने में मन लगा रहे थे । कहीं गौएं आनंद से बछड़ों 


को चाट रही थीं । कहीं ग्वाले घटनों में बरतन दबाये 
दूध द॒ह रहे थे और धीरे-धीरे दूध की धाराश्रों का 
स्वर बढ़ रहा था । 

ञआ्रागे बढ़े तो आंवले के वन में बेठो हुईं पहाड़ी 
रमणियों ने विस्मय से आंखें फाड़कर उन्हें देखा। 
केसरी ने भी अ्रनादर से एक क्षण के लिए आंखें 
खोलीं, लेकिन फिर बंद करलीं । वह सोना चाहता 
था ओर उसे सेना का कोई डर नहीं था । 

इस प्रकार नदियों को, पहाड़ों को और नगरों 
को पार करती हुई वह सेना आगे बढ़ती हुई यमुना 
के पास पहुंच गई । सेना के लोग बहुत-सी नौकाझओं में 
बेठकर यमुना को पार करने लगे । कुछ ने तेरकर भी 
पार किया। हाथी तुरंत पार चले गये। घोड़े किनारे पर 
दृष्टि गड़ाये ऊपर को मुंह किये आगे बढ़ रहे थे । 
सांड पार जाकर किनारे तोड़ने लगे और रथ के पहियों 

से यमुना का जल उछलने लगा । | 

युधिष्ठिर को बराबर समाचार मिल रहे थे। 
जसे ही उन्हें श्रीकृष्ण के यमुना पार करने का समा- 
चार मिला, वह आनंद-विभोर होकर उनके स्वागत 
के लिए चल पड़े। सेना-सहित सब भाई भी साथ 
थे। दूर से ही उन्होंने श्रीकृष्ण को देखकर रथ से 
उतरना चाहा, परंतु उससे पहले ही अपनी बुआ के पुत्र 
युधिष्ठिर को प्रणाम करने के लिए श्रीकृष्ण स्वयं उतर 
पड़े। उन्होंने जेसे ही सिर भुकाया वेसे ही युधिष्टिर ने 
उन्हें अपनी भुजाओं में बांध लिया। उनका मस्तक 
सूंघा और उस आलिगन के कारण वह देर तक रोमां- 
चित रहे। छोटे भाइयों को भी श्रीकृष्ण से भेंट करके 
बड़ा आनंद हुआ । 

उसके बाद श्रीकृष्ण को रथ पर बेठा कर 
युधिष्ठिर स्वयं सारथी बने। भीमसेन चंवर डुलाने 
लगे । अर्जुन ने छत्र लगाया। नक्‌ल-सहदेव उनका 
अनुसरण करने लगे । गुरु के सामने जिस प्रकार शिष्य 
विनीत भाव से बैठते हैं, उसी प्रकार पांडव श्रीकृष्ण 
के पास बेठे । 

यज्ञ के लिए आये हुए राजाश्रों के तंबुश्ों को 
देखते हुए उन सबने नो द्वारों वाले इंद्रप्रस्थ नगर में 

प्रवेश किया । दुंदुभि बजने लगी और पुरवासिनी 
रमणियां सब काम छोड़कर श्रीकृष्ण को देखने दोड़ 
पड़ीं । उतावली के कारण उन्होंने कटि के आभूषण 
गले में, कानों के सिर पर और हाथों में तथा नीचे के 
वस्त्र को सिर पर ओर उत्तरीय को नीचे पहन लिया । 
वे धान की खीलों को अंजलियों में भर-भर कर 
श्रीकृष्ण पर बरसाने लगीं और सुधबुध भूलकर 
सतृष्ण नेत्रों से उन्हें निहारने लगीं । 

श्रीकृष्ण ने भी उन्हें देखा। अनेक रास्तों को 
पार करते हुए वह सभा-भवन में पहुंच गये । इंद्र के 
भवन को लजानेवाले उस भवन को मयदानव नें 
बनाया था | उसके फर्श पर पद्मराग मणियां लगी 
हुई थीं, जिनपर नीलमणि की किरणों के पड़ने से 
ऐसा लगता था, मानो रक्‍त वर्ण के तालाब में काई 
लगी हो। दीवारें स्फटिक से बनी थीं । रात में जब 


चंद्रमा की किरणें उनपर पड़ती थीं तो वे एकरूप 


हो जाती थीं। लोग टटोल-टटोल कर उन्हें पार 
करते थे । 

वह सभा-मंडप ऐसा विचित्र था कि उसमें कम- 
लिनी के नीचे जो जल था वह थल की तरह दिखाई 
देता था । जिस सभा-भवन में इंद्रनील मणियों 


रु 

) 

वाले फश थे वहां इतनी चमक थी कि आगंतुक जल 
के भ्रम में वस्त्र ऊपर उठा लेते थे । 

यही सब देखते हुए श्रीकृष्ण युधिष्ठिर के साथ 
सोने की ईंटों से बने उनके भवन में गये और एक 
विशाल सिंहासन पर बेठ गये । नतेकियां नृत्य करने 
लगीं । नगर भर में उत्सव की आज्ञा दे दी गई । एसा 
करते समय वह भूल गये कि उस नगर में तो सदा 
ही उत्सव होता रहता है । श्रीकृष्ण स्वजनों से कुशल- 
क्षेम पूछने लगे और फिर युधिष्ठिर से बातें करने में 
मग्न हो गये । 

00] 

युधिष्टिर श्रीकृष्ण की प्रशंसा करते हुए बोले, 
“में राजसूय यज्ञ करना चाहता हूं। आप मेरी सहा- 
यता करें । आपके पास रहने पर ही मेरा यज्ञ सकुशल 
समाप्त होगा । मुझे जो कुछ मिला है आपकी कृपा 
से मिला है। भाइयों-सहित में आपके अधीन हूं ।' 

श्रीकष्ण ने यह सुनकर कहा, आप राजसूय 
यज्ञ करने के लिए सब प्रकार से योग्य हैं । मुझसे आप 
जो चाहें वह काम ले सकते हें। मुझे श्राप अर्जुन से 
भिन्‍न न समभें । जो राजा इस यज्ञ में दास की तरह 
काम न करेः।, मेरा यह सुद्शन-चक्र उसका सिर 


२२ शिशुपाल-वध 


उड़ा देगा । 

श्रीकृष्ण के ये वचन सुनकर युधिष्ठिर बड़े 
प्रसन्‍न हुए और यज्ञ की तेयारी करने लगे । पुरोहित 
लोगों ने होम द्वारा देवताओं का आह्वान किया । 
उद्गाता सामगान करने लगे। होता और गअध्वर्य ऋक्‌ 
और यजुवदों का पाठ कर रहे थे । द्रोपदी कुशा की 
मेखला पहने घम-घ्‌म कर होम की सामग्री का निरीक्षण 
कर रही थीं , सब काम ठीक प्रकार चल रहा था । 

इसके बाद राजा यूधिष्ठिर योग्य ब्राह्मणों को 
धन और भूमि दान में देने लगे । खूब स्वागत-सत्कार 
हुआ । राजाओं ने भी अपार धन युधिष्ठिर को भेंट में 
दिया, पर उन्होंने सबकुछ ल॒ुटा दिया । किसी को 
निराश नहीं लौटाया । श्रीकृष्ण को रक्षक नियुक्त 
कर, बिना किसी शंका और भय के, वह दान, होम 
और याग करने लगे। 

जब यज्ञ इस प्रकार समाप्त होने जा रहा था तब 
धमंपुत्र युधिष्ठिर भीष्म से पूछने लगे, “दादा, अ्रध्ये- 
दान का अधिकारी कौन है ?” पितामह प्रसन्‍न होकर 
अ्रध्य लेने के छह भ्रधिकारियों के गुण गिनाने लगे। अंत 
में बोले, “या इनमें से सब गुणों वाले एक व्यक्ति की 
ही पूजा करनी चाहिए, यह भी एक विधि है। इस 

समय मुभे तो सब गुणों के आगार और असुरों का 
नाश करनेवाले श्रीकृष्ण ही पूजा के योग्य दिखाई 
बल हें। 

फिर विस्तार से उनके गुणों और अवतारों का 
वर्णन करके उन्होंने कहा, “युधिष्ठिर, तुम धन्य हो ! 
तुम्हारे सामने भगवान स्वयं आ गये हंं। यज्ञ में 
यज्ञकर्ता लोग दूर से जिनकी पूजा करते हैं उनको 
अ्रष्य देकर तुम हमेशा के लिए साधूवाद प्राप्त 
करो ।' 

यह सुन कर राजा युधिष्ठिर ने सब राजाश्रों के 
सामने श्रीकृष्ण की विधिवत्‌ पूजा की | पूजा के बाद 
युधिष्ठिर ने उनका जो सम्मान किया उसे शिशुपाल 
न सह सका। वह क्रोध से भरकर बार-बार कांपने 
लगा । उसकी भवें तन गईं । शरीर तमतमा उठा 
और आवेश में झ्राकर उसने अपने हाथ से श्रपनी कठोर 
जांघों पर इस प्रकार ताल ठोंकी कि लोग भय से 
कांप उठे । इसके बाद उसने पहले युधिष्ठिर की निदा 
की, “तुमने अपने संबंधी को ही गुणवाव समझा, पर 
वह राजा नहीं है। इतने तेजस्वी राजाओं के रहते 
वह अ्रघ्य नहीं ग्रहण कर सकता । यदि तुम कृष्ण 
की ही पूजा करना चाहते थे, तो तुमने श्रपमान करने 

के लिए इन सब राजाओं को क्‍यों बुलाया /”' फिर 
वह भीष्म पितामह का उपहास करता हुआ श्रीकृष्ण 
से बोला, तुम्हें यह पूजा नहीं ग्रहण करनी चाहिए 
थी । अपने बारे में सोचो तो कि तुम कौन हो । तुमने 
मघ्राक्षस को नहीं मारा, मधुमक्खियों को मारा है । 
जरासंध ने तुम्हारा तेज नष्ट किया है। तुम सत्यप्रिय 
इसलिए कहलाते हो कि तुम सत्यभामा के पति हो, 
नहीं तो तुम भूठे हो । न तुम्हारे पास राजलक्ष्मी है, 
न तुमने युद्ध में कोई पराक्रम दिखाया है। जरासंध 
ने तुम्हें भूमि छीनकर मथुरा से निकाल दिया था। 
सो तुम व्यथ ही भूमिपाल कहलाते हो। तुम पापी 
हो । तुम गुणहीन हो । तुम्हारी यह पूजा बिना बालों 
वाले सिर में कंघो करने के समान उपहासजनक 
होंगी 

फिर वह राजाओं को भड़काने लगा, "हे राजा 
लोगो, सिंहों के समान आपको देखते हुए भी इन 
कुंती-पुत्रों ने गीदड़ जेसे कृष्ण की जो पूजा की उससे 
आपका घोर अपमान हुआ है ।* 

इस प्रकार श्रीकृष्ण की निंदा करके शिशुपाल 
अट्ृहास करने लगा। पर श्रीकृष्ण तनिक भी विच- 
लित नहीं हुए । वे प्रतिज्ञाबद्ध थे और मन-ही-मन 

गिन रहे थे कि शिशुपाल कितने अपराध कर चुका 
है। परंतु पितामह भीष्म उनका यह तिरस्कार देख 
कर बहुत ही क्रद्ध हो उठे और अपना बायां पैर 
धरती पर पटक कर बोले, 'मंने श्राज सभा में श्रीकृष्ण 
की जो पूजा की है, वह जिसे असह्य हो वह धनुष 
चढ़ा ले। में अपना यह पेर सभी राजा्रों के सिर 
पर रखता हूं ।' 

यह सुनकर शिशुपाल के पक्ष के राजा भी क्रोध 
से लाल-पीले हो उठे । वे श्रीकृष्ण को तिनके के 
समान समभते थे। युधिष्ठिर को कुछ भी नहीं । 
भीष्म का उन्हें भय नहीं था। शिशुपाल सांप की 
तरह फूफकारता हुआ फिर विष उगलने लगा। वह 
बार-बार राजाओं को युद्ध के लिए उत्तेजित करने 
लगा । अंत में श्रीकृष्ण को युद्ध के लिए ललकारता 
हुआ पांडवों के रोकने पर भी वह सभा-मंडप से 
बाहर चला गया । 

वह इतनी तेजी से घोड़े पर चढ़कर भागा कि 
मार्ग में लोग 'यह क्या बात हो गईं कहकर सोचते ही 
रह गये । फिर शंख बज उठे । रणभेरी गृ जने लगी । 
जनता में व्यग्रता फेल गई और राजाओं ने फट अपने- 
अपने कवच पहन लिये । सैनिक, हाथी, घोड़े, रथ अ्रति 

शीघत्र आकर उपस्थित हो गये। रानियां भी राजाश्रों 
को विदा देकर उनके साथ बलि होने को तयार हो 
गई । किसी ने प्रेम से, किसी ने वीर बचनों से, किसी 
ने मंगल कामना से सब योद्धाओं को विदा दी । 
*$ 3 :४ | 

रण की तैयारी हो जाने पर शिशुपाल ने एक दूत 
को, जो ठीक अवसर पर उचित उत्तर देने में निपुण 
था, श्रीकृष्ण के पास भेजा । उसने इस प्रकार की बातें 
कहीं, जिसका अ्रथ स्तुति और निंदा दोनों होता था । 
उसकी ये बातें सुनकर श्रीकृष्ण ने सात्यकि को इशारा 
किया । वह कहने लगे, हे दूत, तुम बड़े कुशल हो । 
तुमने बाहर से प्रिय लगनेवाली पर वास्तव में भीतर 
से अप्रिय बातें इस प्रकार से कहीं हैँ कि वे हमें बाहर 
से अप्रिय और भीतर से प्रिय मालूम पड़ रही हैं । 
तुम्हारी वाणी सुनकर सज्जन पुरुष भी उद्विग्न हो उठे 
हैं । पिगल पक्षी की वाणी सनने में मीठी पर परिणाम 
में अनिष्टकारी होती है । 

इस प्रकार दूत की निंदा करके सात्यकि ने 
शिशुपाल को भो खूब खरी-खोटी सुनाई । उन्होंने कहा, 
“शिक्षुपाल के प्रलाप से श्रीकृष्ण की कोई हानि नहीं 
है | दुर्जुनों के कड़वे वाक्‍्यों से महान्‌ पुरुषों का गौरव 

नष्ट नहीं होता । दुष्ट लोग अपने दोष देखने में अंधे 
होते हैं, लेकिन दूसरों के छोटे-से-छोटे दोष को देखने 
में वे दिव्यदृष्टि वाले बन जाते हैं । सज्जन लोग ऐसा 
नहीं करते । वे न आत्म-प्रशंसा करते हैं, न पर-निदा। 

“हे दूत ! शिशुपाल यदि संधि करना चाहता है 
तो फिर युद्ध की तेयारी क्‍यों ! झाक्रमण के भय से 
श्रीकृष्ण झुकनेवाले नहीं हैँ । हे दृत, सुन॒ लो। अब 
अ्रगर तुमने बकवाद की तो हम क्रोध को नहीं रोक 
सकेंगे ।. 

सात्यकि के ये बचन सुनकर वह निडर दूत 
बोला, “मैंने संधि और युद्ध दोनों की बात आपके 
सामने रखदी है। अ्रब आप जेसा ठोक समझें, करें। 
नीच लोग गूण और दोष की विवेचना न कर मनमानी 
करते हैं । युधिष्ठिर ने शिशुपाल को छोड़कर आपकी 
पूजा की । फिर भी प्रधान वही हैं । उन्होंने म॒भे यद्ध 
में यादव-गणों को आह्वान करने के लिए भेजा है। 
वह शीघ्र ही आपका वध करेंगे । 

जब उस निषुण दूत ने प्रलय की वायु के समान 
ऐसे प्रचंड वचन कहे तो सभा में उपस्थित राजा 
लोगों का पारा चढ़ गया। उनके शरोर से पसीना 
बहने लगा और वे बार-बार हाथों से जांघों को पीटने 

तथा दांतों से श्रोठों को काटने लगे । लेकिन श्रीकृष्ण 
का चित्त तनिक भी क्षब्ध नहीं हुआ । मेघों का जल 
नदियों के जल को विक्नत कर देता है, पर समुद्र के 
जल में कोई विकार पेदा नहीं होता । इसी प्रकार 
उद्धव भी शांत बने रहे, लेकिन दूसरे यद॒वंशी दूत को 
धिक्‍कारने लगे | जब वह चला गया तो श्रीकृष्ण की 
सेना भी तुरंत युद्ध की तैयारी करने लगी । बार-बार 
रण-भेरी बजने लगी । इतना कोलाहल मचा कि देवता 
भी बहरे हो गये । 

दोनों सेनाएं जब एक-दूसरे के सामने आ गई तो 
पंदल पदल से, घोड़े घोड़ों से, हाथी हाथियों से तथा रथ 
रथों से भिड़ गये । रण-भेरी की गंभीर ध्वनि, रथों 
की घरघराहट, हाथियों के भीषण चीत्कार और घोड़ों 
की हिनहिनाहट मिलकर एक हो गईं । कुछ योड्ा 
वाणों का प्रयोग कर रहे थे, कुछ तलवार आदि का । 
कुछ अस्त्र फेककर कुश्ती लड़ रहे थे। किसी ने तेज 
तलवार के आघात से सामने वाले योद्धा का कवच 
काट डाला | किसी ने वाण से दूसरे योद्धा की बाई 


भजा को, कांख तक, काट डाला, लेकिन उसने फिर 
भी ढाल को नहीं छोड़ा । 


हाथियों का युद्ध अ्रप॒व था । वे परों से, दांतों से, 
सूड से, सभी से युद्ध करते थे। वीर पुरुष जब समर- 

भूमि में सो जाते तो स्वर्ग की शअ्रप्सराएं तुरन्त उन्हें 
लेने झ्रा जाती थीं, पर उससे पूर्व ही उनकी पत्नियां 
सती होकर उनके पास पहुंच जाती थीं । 

कहीं श्वेत रंग के छत्र पड़े थे, कहीं कुमकुम से रंगे 
मोतियों के हार। निचले स्थानों पर पड़ा रक्त ऐसा 
चमक रहा था मानो यमराज ने सुंदरियों के दुपट॒टों 
को रंगने के लिए कुसुंभ का रंग घोल रखा हो । जगह- 
जगह रक्‍त की नदियां बह रही थीं और हाथियों के 
कटे पर उन नदियों में कछए के समान लगते थे। पक्षी 
और गीदड़ भोजन में जुटे हुए थे । 

इस प्रकार निरंतर वेग से आगे बढ़ती हुईं शिशु- 
पाल के पक्ष की सेना श्रीकृष्ण को विशाल ओर तरं- 
गित सेना के साथ युद्ध करने लगी। जय-पराजय निश्चित 
नहीं थी । भारी कोलाहल मचा हुआ था । 

तभी नरकासुर का बेटा वेणदारी सिंह रूपो बल- 

राम की ओर दोड़ा । बलराम ने क्रोधित होकर तीक्ष्ण 
बाणों से उसे मूछित कर दिया । इसी प्रकार शिनि ने 
शाल्व राज पर, उल्मुक ने द्रम पर और पृथु ने रुक्‍म 
पर विजय पाई । महाप्रतापी प्रद्यम्न ने पहले तो वाण 
को पराजित किया, फिर उन्होंने उत्तमौजा के तेज को 
नष्ट कर डाला। उनका श्रप॒व युद्धकौशल देखकर 

देवता रोमांचित हो उठे । लेकिन अ्रभिमानी शिशुपाल 
का क्रोध बढ़ गया । वह पागल होकर शत्रुओं की ओर 
दोड़ा। उसकी सेना भी निर्भयता और ढिठाई के साथ 
आगे बढ़ी । यह देखकर स्वभाव से युद्ध के लिए तैयार 
रहनेवाली तेजस्वी यद॒वंशियों को सेना भी उसकी 
ग्रोर दोड़ी । देखते-देखते तेज चलनेवाले घोड़े और पंखों 
वाले वाण एक साथ शत्रु-सेना के बीच में घुस गये । 
भयंकर युद्ध के बाद फिर खून की नदी बहने लगी। 
उसमें हाथियों की सू ड, वाहन और रथ तैर रहे थे । 
उनकी कटी देह से वह रणभूमि शोभित हो रही थी । 

इसी समय नीलवर्णी परमपुरुष श्रीकृष्ण वहां 
आये। उन्होंने विशाल डोरी को चढ़ाते हुए धनुष को 
भुकाया। फिर उसपर वाण चढ़ाकर, हात्रु पर आक्र- 
मण करने लगे। वे बड़ी शीघ्रता से शर-संधान कर 
रहे थे । उन्होंने अ्रसंख्य तीक्ष्ण वाणों से ढेर-के-ढेर शत्रुओं 
के सिर काट डाले और रक्‍त की नदी प्रवाहित कर 
दी । वह कल्याण-मृत्ति थे, पापों को नष्ट करनेवाले 
शुद्ध-बुद्ध थे, निर्भय थे । उन्होंने युद्ध में अनु रक्त होकर 
अहंकार के साथ बल का आश्रय लिया और सिहनाद 
करते हुए एक समय में, एक ही बार बहुत से वाण 
फेंककर आकाश को भर दिया । 

शिशुपाल यह पराक्रम नहीं सह सका। उसकी 
भवें तन गई और वह निडर होकर श्रीकृष्ण को युद्ध 
के लिए ललकारने लगा । वह निरंतर वाण छोड़ रहा 
था और उसने श्रीकृष्ण की सारी सेना के चारों ओर 
मानो उसे सूर्य की गरमी से बचाने के लिए वाणों का 
एक बड़ा वितान-सा तान दिया था । 

उसके बाद अद्वितीय महावीर श्रीकृष्ण वाणवर्षा 
द्वारा शिशुपाल के वाणों को काटने लगे । उनका धनुष 
बराबर जोर से दब्द कर रहा था । प्रत्यंचा बिजली 
के समान चमक रही थी । मेघ से जेसे जलधारा निक- 
लती है, वेसे ही धनुष से वाणवर्षा हो रही थी । 

दोनों के वाण टकरा कर आग पेदा करने लगे। 
लेकिन जिस प्रकार शरत काल को वायु मेघों को छिन्त- 
भिन्‍न कर देती है, उसी प्रकार श्रीकृष्ण ने शत्रु के वाणों 
को काट डाला । यादव सेना खुशी से भर उठी । 

अब शिशुपाल ने माया-युद्ध शुरू कर दिया । सबसे 
पहले उसने सुलाने वाला शस्त्र फेंका । यादव सेनिक 
धनुषों के ऊपर भुककर सोने लगे। उनके हाथों से अस्त्र 
गिरने लगे। सारी सेना में केवल श्रीकृष्ण ही जाग रहे थे। 
उन्होंने तुरंत उस माया को द्र कर दिया। माया के द्र 
होते ही सारी सेना जाग उठी | शिशुपाल ने जब यह देखा तो 

मंत्र पढ़कर उसने भयंकर सपे पेदा कर दिये । उन्होंने 
ग्राकाश मार्ग से यादव सेना पर आक्रमण किया और 
उससे लिपट गये। उसी समय श्रीकृष्ण ने गरुड़ को 
ओर देखा । देखते-देखते हजारों गरुड़ पंदा हो गये । 
उन्हें देखते ही सांप भय से विह्लल होकर पाताल में 
घुस गये अब शिशुपाल ने आग्नेयास्त्र को पुकारा। 
चारों ओर से आग की लपटें उठने लगीं । संसार जलने 
लगा । श्रीकृष्ण ने तुरंत वरुणास्त्र को याद किया। 
सारा आकाश काले मेघों से भर गया। बिजली कड़कने 
लगी । तूफानी वर्षा ने जरा-सी देर में उस अग्नि को 
शांत कर दिया । शिशुपाल इस पर क्रोध से पागल हो 
उठा, नये-नये अस्त्र छोड़ने लगा और श्रीकृष्ण उन्हें 
काटने लगे । 

अंत में उन्हें अ्रजय मान कर शिशुपाल फिर अपशब्द 
बोलने लगा । उसके ऐसा करने पर श्रीकृष्ण ने तुरंत 
सुदशनचक्र से उसका सिर काट डाला। उस समय 
राजाओं ने विस्मय से देखा कि शिशुपाल की देह से एक 
परम दीप्तमान तेज निकलकर श्रीकृष्ण के शरीर में समा 
गया है। उसी क्षण दंदभी बज उठी स्वर्ग से पष्प बरसने 
लगे और ऋषियों की स्तुति से वातावरण गूंज उठा । 

